

ಶ್ರೀ ಡಿ. ದೇವರಾಜ ಅರಸ್.—ಈಗ ನ್ಯಾಯಾಲಯದಲ್ಲಿ ಎರಡು ರಿಟ್ ಪೆಟಿಷನ್‌ಗಳನ್ನು ಹಾಕಲಾಗಿದೆ. Writ Petition Nos are : 1571/76 and 8436/76 and they have obtained an interim stay order also. ಇವುಗಳ ಬಗ್ಗೆ ನ್ಯಾಯಾಲಯ ಏನು ತೀರ್ಮಾನ ಕೊಡುತ್ತದೆಯೆಂದು ನಮಗೆ ಗೊತ್ತಿಲ್ಲ. ತೀರ್ಮಾನ ಬಂದಮೇಲೆ, ಅದನ್ನು ನೋಡಿಕೊಂಡು, ತಾವು ಹೇಳಿದ್ದನ್ನೂ ಗಮನದಲ್ಲಿಟ್ಟುಕೊಂಡು ವಿಚಾರ ಮಾಡೋಣ.

ಶ್ರೀ ಜಿ. ಕೆ. ತಕ್ಕೇಡ್.—ಸವದತ್ತಿ ಎಲ್ಲಮ್ಮ ದೇವಸ್ಥಾನ ಒಂದು ಪುಣ್ಯ ಕ್ಷೇತ್ರವಾಗಿದೆ. ಅಲ್ಲಿಗೆ ಸುಮಾರು ೧೫-೨೦ ಲಕ್ಷ ಜನ ಭಕ್ತಾದಿಗಳು ಬರುತ್ತಾರೆ. ಆದರೆ, ಅವರಿಗೆ ಅಲ್ಲಿ ಯಾವ ಸೌಕರ್ಯವೂ ಇಲ್ಲದೆ, ಬಹಳ ಬಳಲುತ್ತಿದ್ದಾರೆ. ಕರ್ನಾಟಕ ಸರ್ಕಾರವು ತಿರುಪತಿಯಲ್ಲಿ ಭಕ್ತವನ್ನು ಕಟ್ಟಿಸಿದಂತೆ, ಎಲ್ಲಮ್ಮ ದೇವಸ್ಥಾನದ ಬಳಿಯೂ ಭಕ್ತವನ್ನು ಕಟ್ಟಿಸಬೇಕು ಮತ್ತು ಅಲ್ಲಿಗೆ ನೀರಿನ ಮತ್ತು ಆರೋಗ್ಯದ ಸಂಪೂರ್ಣ ಸೌಕರ್ಯವನ್ನು ಒದಗಿಸಬೇಕು.

ಶ್ರೀ ಡಿ. ದೇವರಾಜ ಅರಸ್.—ಅದೆಲ್ಲಾ ಮಾಡೋಣ. ತೀರ್ಮಾನವಾಗಿ ದುಡ್ಡು ಯಾರ ಕೈಗೆ ಸಿಗುತ್ತದೆ ಎನ್ನುವುದರ ಮೇಲೆ ಇದೆಲ್ಲಾ ಅವಲಂಬಿಸಿದೆ. ದೇವಸ್ಥಾನದ ಟ್ರಸ್ಟ್ ಸಮಿತಿ ಮತ್ತು ಮುನಿಸಿಪಾಲಿಟಿ—ಈ ಇಬ್ಬರಿಗೂ ಹಣ ಪಾಲಾಗುತ್ತಿರುವುದರಿಂದ, ದೇವಸ್ಥಾನದ ಟ್ರಸ್ಟ್ ಸಮಿತಿ ಯವರಿಗೆ ಸಿಗುತ್ತಿರುವುದು ಸಾಲ್ಕು ಲಕ್ಷ ರೂಪಾಯಿಗಳು ಮಾತ್ರ. ಅದರಲ್ಲಿ ಭಕ್ತವನ್ನು ಕಟ್ಟಿಸುವುದಕ್ಕೆ ಸಾಕಾಗುವುದಿಲ್ಲ. ಮಾನ್ಯ ಸದಸ್ಯರು ಹೇಳಿದ್ದನ್ನೆಲ್ಲಾ ಮಾಡಬೇಕಾದ್ದು ನಿಜ. ಆದರೆ, ಎಲ್ಲಿ ದುಡ್ಡು ಸಿಗುತ್ತದೆ ಅಲ್ಲಿ ಜಗಳ ಜಾಸ್ತಿ! ನ್ಯಾಯಾಲಯದಿಂದ ತೀರ್ಮಾನ ಬಂದಮೇಲೆ, ಏನಾದರೂ ವ್ಯವಸ್ಥೆ ಮಾಡೋಣ.

ಬಬ್ಬ ಸದಸ್ಯರು.—ಕರ್ನಾಟಕ ಸರ್ಕಾರವು ತಿರುಪತಿಯಲ್ಲಿ ಯಾತ್ರಾರ್ಥಿಗಳಿಗೆ ಭಕ್ತವನ್ನು ಕಟ್ಟಿಸಿರುವ ಹಾಗೆ, ಎಲ್ಲಮ್ಮ ದೇವಸ್ಥಾನದ ಬಳಿಯೂ ಒಂದು ಭಕ್ತವನ್ನು ಕಟ್ಟಿಸುವ ವಿಚಾರವನ್ನು ಸರ್ಕಾರ ಪರಿಶೀಲಿಸುವುದೇ ?

ಶ್ರೀ ಡಿ. ದೇವರಾಜ ಅರಸ್.—ಬೇಕಾದರೆ, ಅಲ್ಲೊಂದು ಹುಂಡಿ ಇಡಿಸೋಣ. ಅದಕ್ಕೆ ಸ್ವಲ್ಪ ದುಡ್ಡು ಜಾಸ್ತಿ ಹಾಕಿದರೆ, ಮಾಡಿಸೋಣ.

### Running of Buses from City Market to Harohalli via Soorahunse and Valepura.

871, SRI B. V. RAMACHANDRA REDDY (Varthur).—Will the Minister for Transport and Tourism pleased to state :—

(a) the difficulties for running the K. S. R. T. C. Bus from Bangalore City Market to Harohalli via Soorahunse, Valepura—Villages of Varthur Hobli ;

(b) whether it has come to the notice of the Government that the students of Varthur area are depending on Bangalore City for their studies ; if so, whether special arrangement has been made by the Government enabling them to attend Schools and Colleges ;

(c) whether it is possible to extend the bus service plying between Bangalore City Market and Panatur to Varthur and whether another bus service will be operated in this route by the Department ?

SRI R. GUNDU RAO (Minister for Transport and Tourism).—

(a) It is not possible to operate K.S.R.T.C. Buses through the said villages since the road between Sorahunse and Valepur is not road worthy to ply a heavy vehicles.

(b) Yes. K.S.R.T.C. Bus is being operated from Varthur to City Market at suitable time for the benefit of students and the employees working in the offices.

(c) No.

ಶ್ರೀ ಬಿ. ವಿ. ರಾಮಚಂದ್ರರೆಡ್ಡಿ.—ಸ್ವಾಮಿ, ನನ್ನ ಪ್ರಶ್ನೆಗೆ ಉತ್ತರವಾಗಿ ಸೋರಹುಂಸೆ ಮತ್ತು ವಾಲ್‌ಪುರ ನಡುವಣ ರಸ್ತೆಯು ಭಾರಿ ವಾಹನಗಳನ್ನು ಓಡಾಡಿಸಲು ಯೋಗ್ಯವಾಗಿಲ್ಲವಾದ್ದರಿಂದ ಸಿಟಿ ಮಾರ್ಕೆಟ್‌ನಿಂದ ಹಾರೋಹಳ್ಳಿಗೆ ಹೋಗುತ್ತಿರುವ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆ ಬಸ್‌ಗಳನ್ನು ಸದರಿ ಹಳ್ಳಿಯ ಮುಖಾಂತರ ಓಡಿಸಲು ಸಾಧ್ಯವಿಲ್ಲ ಎಂದು ಹೇಳಿದ್ದೀರಿ, ಈಗ ಲೋಕೋಪಯೋಗಿ ಇಲಾಖೆಯವರು ಆ ರಸ್ತೆಯನ್ನು ರಿಪೇರಿ ಮಾಡಿಸುವುದಕ್ಕೆ ಶುರು ಮಾಡಿದ್ದಾರೆ. ಆದ್ದರಿಂದ ಆ ರಸ್ತೆ ರಿಪೇರಿ ಆದಮೇಲೆ ರಸ್ತೆಸಾರಿಗೆ ಇಲಾಖೆಯವರು ಆ ಲೈನಿನಲ್ಲಿ ಬಸ್ಸುಗಳನ್ನು ಓಡಿಸುತ್ತೀರಾ?

ಶ್ರೀ ಆರ್. ಗುಂಡೂರಾವ್.—ಅಲ್ಲಿ ರಸ್ತೆಗಳು ರಿಪೇರಿ ಆದಮೇಲೆ ಪರಿಶೀಲಿಸುತ್ತೇವೆ

ಶ್ರೀ ಬಿ. ವಿ. ರಾಮಚಂದ್ರರೆಡ್ಡಿ.—ವಿದ್ಯಾರ್ಥಿಗಳು ಹಾಗೂ ಆಫೀಸುಗಳಲ್ಲಿ ಕೆಲಸ ಮಾಡುವ ನೌಕರರಗಳ ಉಪಯೋಗಕ್ಕಾಗಿ ಕರ್ನಾಟಕ ರಸ್ತೆ ಸಾರಿಗೆ ಸಂಸ್ಥೆಯವರಿಂದ ಸೂಕ್ತವಾದ ವೇಳೆಯಲ್ಲಿ ವರ್ತೂರು ನಿಂದ ಸಿಟಿ ಮಾರ್ಕೆಟ್ಟಿಗೆ ಬಸ್ಸನ್ನು ಓಡಿಸಲಾಗುತ್ತಿದೆ ಎಂದು ಹೇಳಿದ್ದೀರಿ, ಆದರೆ ಈಗ ಏನಾಗಿದೆ ಎಂದರೆ, ಈ ರಸ್ತೆಯಲ್ಲಿ ಓಡಾಡುವ ಸುಮಾರು ೪೦೦ ವಿದ್ಯಾರ್ಥಿಗಳಿಗೆ ಪಾಸುಗಳನ್ನು ಕೊಟ್ಟಿದ್ದಾರೆ. ಆದರೆ ಈಗ ಈ ರಸ್ತೆಯಲ್ಲಿ ೩೪೦ ಮತ್ತು ೩೪೧ ಎರಡು ಬಸ್ಸುಗಳು ಮಾತ್ರ ಓಡಾಡುತ್ತಿವೆ. ಬೆಳಿಗ್ಗೆ ೯ ಗಂಟೆಗೆ ಶಾಲಾ ಕಾಲೇಜುಗಳಿಗೆ ವಿದ್ಯಾರ್ಥಿಗಳು ಬೆಂಗಳೂರು ಸಿಟಿಗೆ ಬರುತ್ತಾರೆ. ಎಲ್ಲರಿಗೂ ಸೀಟು ಸಿಕ್ಕುವುದು ಬಹಳ ಕಷ್ಟ, ಆದ್ದರಿಂದ ಬೆಳಿಗ್ಗೆ ಟೈಂನಲ್ಲಿ ಫಿಕ್ ಆವರ್‌ನಲ್ಲಿ ಎರಡು ಎಕ್ಸ್‌ಪ್ರೆಸ್ ಬಸ್ಸುಗಳನ್ನು ಓಡಿಸುವುದಕ್ಕೆ ಸಾಧ್ಯವಾಗುತ್ತದೆಯೇ?

ಶ್ರೀ ಆರ್. ಗುಂಡೂರಾವ್.—ಹೆಚ್ಚು ಪ್ರಯಾಣಿಕರು ಬಂದರೆ ಬಸ್ಸುಗಳನ್ನು ಓಡಿಸುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಬಿ. ವಿ. ರಾಮಚಂದ್ರರೆಡ್ಡಿ.—ವಿದ್ಯಾರ್ಥಿಗಳಿಗೆ ೪೦೦ ಪಾಸುಗಳನ್ನು ಕೊಟ್ಟಿದ್ದಾರೆ ಆ ರಸ್ತೆಯಲ್ಲಿ ಎರಡು ಬಸ್ಸುಗಳನ್ನು ಮಾತ್ರ ಹಾಕಿದ್ದಾರೆ. ಆದ್ದರಿಂದ ಈಗ ಅಲ್ಲಿ ಓಡಿಸುತ್ತಿರುವ ಬಸ್ಸುಗಳ ಜೊತೆಗೆ ಇನ್ನು ಎರಡು ಬಸ್ಸುಗಳನ್ನು ಆ ರಸ್ತೆಯಲ್ಲಿ ಓಡಿಸುವುದಕ್ಕೆ ಸಂಬಂಧಪಟ್ಟ ಅಧಿಕಾರಿಗೆ ನಿರ್ದೇಶನ ಕೊಡುತ್ತೀರಾ?

ಶ್ರೀ ಆರ್. ಗುಂಡೂರಾವ್.—ಪರಿಶೀಲಿಸುತ್ತೇನೆ.

ಶ್ರೀ ಬಿ. ವಿ. ರಾಮಚಂದ್ರರೆಡ್ಡಿ.—ನನ್ನ ಮೂರನೆಯ ಪ್ರಶ್ನೆಗೆ ಉತ್ತರವಾಗಿ 'ಇಲ್ಲ' ಎಂದು ಹೇಳಿದ್ದೀರಿ, ಬೆಂಗಳೂರು ಸಿಟಿ ಮಾರ್ಕೆಟ್ಟಿನಿಂದ ಪಣತೂರಿಗೆ ಹೋಗುವ ವಾಹನಗಳಿಗೆ ವರ್ತೂರಿನವರೆಗೆ ರಸ್ತೆ ಚೆನ್ನಾಗಿದೆ, ವರ್ತೂರಿನಿಂದ ಬೆಳಿಗೇರಿಗೆ ಒಂದೂವರೆ ಮೈಲಿ ದೂರ ಇದೆ, ಅಲ್ಲಿ ಸಂಪೂರ್ಣವಾಗಿ ಹರಿಜನರೇ ಇದ್ದಾರೆ. ಆದ್ದರಿಂದ ಅಲ್ಲಿಗೆ ಬಸ್ ಸೌಕರ್ಯವನ್ನು ಒದಗಿಸಿಕೊಡುವ ದೃಷ್ಟಿಯಿಂದ ಬೆಂಗಳೂರಿನ ಸಿಟಿ ಮಾರ್ಕೆಟ್‌ನಿಂದ ಪಣತೂರಿಗೆ ಹೋಗುವ ವಾಹನವನ್ನು ಬಳಿಗೇರಿಯ ವರೆಗೂ ಎಕ್ಸ್‌ಪ್ರೆಸ್ ಮಾಡುತ್ತೀರಾ? ಆ ರಸ್ತೆಗಳು ಚೆನ್ನಾಗಿರುವಾಗ ಅಲ್ಲಿಯವರೆಗೂ ಆ ಬಸ್ಸನ್ನು ಏತಕ್ಕೆ ಎಕ್ಸ್‌ಪ್ರೆಸ್ ಮಾಡುವುದಕ್ಕಾಗುವುದಿಲ್ಲ?

ಶ್ರೀ ಆರ್. ಗುಂಡೂರಾವ್.—ಸದ್ಯಕ್ಕೆ ಅದರ ಅವಶ್ಯಕತೆ ಇಲ್ಲ ಎಂದು ರೋಡ್‌ಟ್ರಾನ್ಸ್‌ಪೋರ್ಟ್ ಕಾರ್ಪೊರೇಷನ್ನಿನವರಿಗೆ ಕಂಡುಬಂದಿರುವುದರಿಂದ ಆ ರೀತಿ ತೀರ್ಮಾನ ಮಾಡಿದ್ದಾರೆ. ಬೇಡಿಕೆ ಹೆಚ್ಚಾಗಿ ಬಂದರೆ ಅದನ್ನು ಪರಿಶೀಲನೆ ಮಾಡುತ್ತೇವೆ.